



Series \$HKP25/C

SET~1

कोड नं. 61/1/1

रोल नं.							

परीक्षार्थी कोड को उत्तर-पुस्तिका के मुख-पृष्ठ पर अवश्य लिखें।

- नोट :**
- कृपया जाँच कर लें कि इस प्रश्न-पत्र में मुद्रित पृष्ठ 10 + 1 मानचित्र हैं।
  - प्रश्न-पत्र में दाहिने हाथ की ओर दिए गए कोड नम्बर को छात्र उत्तर-पुस्तिका के मुख-पृष्ठ पर लिखें।
  - कृपया जाँच कर लें कि इस प्रश्न-पत्र में 30 प्रश्न हैं।
  - कृपया प्रश्न का उत्तर लिखना शुरू करने से पहले, उत्तर-पुस्तिका में प्रश्न का क्रमांक अवश्य लिखें।
  - इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।



## इतिहास



निर्धारित समय : 3 घण्टे

अधिकतम अंक : 80

### सामान्य निर्देश :

निम्नलिखित निर्देशों को बहुत सावधानी से पढ़िए और उनका सख्ती से पालन कीजिए :

- इस प्रश्न-पत्र में छः खण्ड हैं— खण्ड क, ख, ग, घ, ङ और च।
- सभी प्रश्न अनिवार्य हैं। प्रत्येक प्रश्न के समक्ष अंक दिए गए हैं।
- खण्ड क – प्रश्न संख्या 1 से 16 तक वस्तुनिष्ठ प्रश्न हैं। प्रत्येक प्रश्न 1 अंक का है। प्रत्येक प्रश्न का उत्तर एक शब्द या एक वाक्य में लिखिए। (किन्हीं 15 प्रश्नों के उत्तर देने हैं)
- खण्ड ख – प्रश्न संख्या 17 से 19 तक स्रोत-आधारित हैं। ये बहुविकल्पीय प्रश्न हैं। प्रत्येक प्रश्न के 4 उप-भाग हैं। प्रत्येक प्रश्न के किन्हीं तीन उप-भागों को ही हल करना है।
- खण्ड ग – प्रश्न संख्या 20 से 23 तक लघु-उत्तरीय प्रश्न हैं। प्रत्येक प्रश्न 3 अंकों का है। प्रत्येक प्रश्न का उत्तर अधिकतम 100 शब्दों में दीजिए।
- खण्ड घ – प्रश्न संख्या 24 से 26 तक दीर्घ-उत्तरीय प्रश्न हैं। प्रत्येक प्रश्न 8 अंकों का है। प्रत्येक प्रश्न का उत्तर अधिकतम 350 शब्दों में दीजिए।
- खण्ड ङ – प्रश्न संख्या 27 से 29 तक स्रोत-आधारित प्रश्न हैं। प्रत्येक प्रश्न 5 अंकों का है।
- खण्ड च – प्रश्न संख्या 30 मानचित्र-आधारित प्रश्न है, जिसमें महत्वपूर्ण परीक्षण मदों को पहचानना और स्थान अंकित करना शामिल है। मानचित्र को अपनी उत्तर-पुस्तिका के साथ संलग्न कीजिए।

61/1/1

12







खण्ड क  
(वस्तुनिष्ठ प्रश्न)

15×1=15

इस खण्ड से किन्हीं 15 प्रश्नों के उत्तर को हल करना है।

1. हड़प्पा के लोगों द्वारा कृषि के लिए प्रयुक्त सिंचाई के किसी एक स्रोत का उल्लेख कीजिए। 1
2. निम्नलिखित शासकों में से किसने 'धम्म' का प्रचार करने के लिए धम्म महामत्यों को नियुक्त किया ? 1  
(A) चन्द्रगुप्त मौर्य  
(B) कनिष्क  
(C) विक्रमादित्य  
(D) अशोक
3. अंतर्विवाह और बहिर्विवाह के बीच अंतर स्पष्ट कीजिए। 1
4. प्राचीन भारत में निम्नलिखित शासकों में से किसने सोने के भव्य सिक्के जारी किए ? 1  
(A) मौर्य  
(B) यौधेय  
(C) गुप्त  
(D) कुषाण
5. निम्नलिखित कथन को सही करके अपनी उत्तर-पुस्तिका में पुनः लिखिए : 1  
"महायान और हीनयान जैन धर्म के संप्रदाय हैं।"
6. निम्नलिखित चित्र को ध्यानपूर्वक देखिए और ऐतिहासिक स्थल का नाम लिखिए : 1



नोट: निम्नलिखित प्रश्न केवल दृष्टिबाधित परीक्षार्थियों के लिए प्रश्न संख्या 6 के स्थान पर है :

उस स्थान का नाम लिखिए जहाँ बुद्ध को निब्बान प्राप्त हुआ।

1

61/1/1

13

P.T.O.



collegedunia.com  
India's largest Student Review Platform





7. निम्नलिखित मंदिरों में से किसका उपयोग सम्भवतः विजयनगर में राजा और उसके परिवार द्वारा ही किया जाता था ? 1  
(A) कमल मंदिर  
(B) विठ्ठल मंदिर  
(C) विरूपक्ष मंदिर  
(D) हज़ार राम मंदिर
8. 'सगुण' और 'निर्गुण' भक्ति परम्पराओं के बीच अंतर स्पष्ट कीजिए । 1
9. विजयनगर साम्राज्य की स्थापना किसने की ? 1
10. नीचे दो कथन दिए गए हैं — दृढ़कथन (A) और कारण (R) ।  
दृढ़कथन (A) : शांति और स्थायित्व के स्रोत के रूप में सम्राट अकबर विभिन्न धर्मों के बीच मध्यस्थता बनाए रखता था ।  
कारण (R) : अकबर ने सभी धर्मों और मतों को अभिव्यक्ति की स्वतंत्रता प्रदान की थी, बशर्ते वे राज्य-सत्ता को क्षति नहीं पहुँचाएँगे ।  
निम्नलिखित में से कौन-सा विकल्प सही है ? 1  
(A) दृढ़कथन (A) और कारण (R) दोनों सही हैं तथा कारण (R), दृढ़कथन (A) की सही व्याख्या है ।  
(B) दृढ़कथन (A) और कारण (R) दोनों सही हैं, परन्तु कारण (R), दृढ़कथन (A) की सही व्याख्या नहीं है ।  
(C) दृढ़कथन (A) सही है, परन्तु कारण (R) सही नहीं है ।  
(D) कारण (R) सही है, परन्तु दृढ़कथन (A) सही नहीं है ।
11. निम्नलिखित में से कौन-सा जोड़ा सही है ? 1  
(A) हुमायूँ नामा — वारिस खान  
(B) अकबर नामा — अबुल फ़ज़ल  
(C) बादशाह नामा — गुलबदन बेगम  
(D) बाबर नामा — सादुल्लाह खान
12. रिक्त स्थान की पूर्ति कीजिए : 1  
जहाँगीर की राजनीतिक रूप से प्रभावशाली रानी \_\_\_\_\_ थी ।
13. 'सूर्यास्त कानून' क्या था ? 1
14. निम्नलिखित नेताओं में से किसने 'पुराने पत्रों का पुलिंदा' प्रकाशित किया ? 1  
(A) जवाहरलाल नेहरू  
(B) सरदार पटेल  
(C) एन.जी. रंगा  
(D) राजेन्द्र प्रसाद







15. निम्नलिखित भाषाओं में से किसको भारत की राष्ट्रीय भाषा बनाने के लिए गाँधीजी द्वारा सुझाव दिया गया ? 1
- (A) हिन्दी  
(B) संस्कृत  
(C) हिन्दुस्तानी  
(D) उर्दू

16. 18वीं शताब्दी के दौरान पहाड़ियों के संदर्भ में निम्नलिखित कथनों को पढ़िए और सही कथनों का चयन कीजिए : 1
- a. वे राजमहल पहाड़ियों के इर्द-गिर्द रहा करते थे ।  
b. वे शिकारी, खाद्य बटोरने वाले और झूम खेती करने वाले थे ।  
c. वे सरल लोग थे और मैदानों में रहने वाले लोगों को कभी नुकसान नहीं पहुँचाते थे ।  
d. ये लोग अपने खाने के लिए दालें और ज्वार-बाजरा उगा लेते थे ।

सही विकल्प चुनिए :

- (A) a, b, c  
(B) b, c, d  
(C) a, b, d  
(D) a, c, d

खण्ड ख  
(स्रोत-आधारित प्रश्न)

3×3=9

17. निम्नलिखित स्रोत को ध्यानपूर्वक पढ़िए और नीचे दिए गए किन्हीं **तीन** प्रश्नों के उत्तर दीजिए : 1+1+1=3
- स्वजन के मध्य लड़ाई क्यों हुई ?

उद्धरण संस्कृत महाभारत के *आदि पर्वन्* (प्रथम अध्याय) से है और कौरव व पांडव के बीच हुए संघर्ष का चित्रण करता है :

कौरव ... धृतराष्ट्र के पुत्र थे और पांडव उनके बांधव जन थे । चूँकि धृतराष्ट्र नेत्रहीन थे, अतः उनके अनुज पांडु हस्तिनापुर के सिंहासन पर आसीन हुए ... किंतु पांडु की असामयिक मृत्यु के बाद धृतराष्ट्र राजा बने, क्योंकि सभी राजकुमार अल्पवयस्क थे । जैसे-जैसे राजकुमार बड़े हुए हस्तिनापुर के नागरिक पांडवों के प्रति अपनी अभिरुचि व्यक्त करने लगे क्योंकि वे कौरवों के मुकाबले अधिक योग्य और सदाचारी थे । इस बात से कौरवों में ज्येष्ठ, दुर्योधन को बहुत ईर्ष्या हुई । वह अपने पिता के पास गया और बोला, “हे भूपति, अपूर्णता के कारण आपको सिंहासन पर बैठने का अधिकार नहीं था हालाँकि यह आपको प्राप्त हो गया । यदि पांडव पांडु से यह विरासत प्राप्त करते हैं, तो उनके बाद उनके पुत्र, पौत्र और फिर प्रपौत्र इस पैतृक संपत्ति के अधिकारी हो जाएँगे और हम तथा हमारे पुत्र इस राज्य के उत्तराधिकार से बेदखल होकर संसार में क्षुद्र समझे जाएँगे ।”

इस तरह के उद्धरण अक्षरशः सत्य न भी हों तो भी वे इस बात का अनुमान करा देते हैं कि जिन लोगों ने यह ग्रंथ लिखा वे क्या सोचते थे । कभी-कभी, जैसे यहाँ, प्रकरणों में परस्पर विरोधी विचार मिलते हैं ।







निम्नलिखित में से सही विकल्प का चयन कीजिए :

- (i) धृतराष्ट्र को हस्तिनापुर के सिंहासन पर क्यों आसीन किया गया ? 1
- (A) परिवार के सबसे बड़े सदस्य होने के कारण उन्हें गद्दी मिली ।  
(B) दयालुता की वजह से उन्हें सिंहासन मिला ।  
(C) हस्तिनापुर के नागरिक उन्हें राजा बनाना चाहते थे ।  
(D) पांडु की मृत्यु के बाद सभी राजकुमार अल्पवयस्क थे ।
- (ii) हस्तिनापुर के नागरिक किसे राजा बनाना चाहते थे ? 1
- (A) नागरिक चाहते थे कि धृतराष्ट्र ही राजा बना रहे ।  
(B) वे दुर्योधन को राजा बनाना चाहते थे ।  
(C) उन्होंने पांडवों के राजा बनने पर अपनी प्राथमिकता व्यक्त की ।  
(D) उन्होंने भीष्म को कुशाग्र बुद्धि प्रकृति के कारण प्राथमिकता दी ।
- (iii) दुर्योधन को पांडवों से ईर्ष्या क्यों थी ? 1
- (A) पांडव, कौरवों के मुकाबले अधिक योग्य और सदाचारी थे ।  
(B) कुरुक्षेत्र के नागरिकों ने राजा के लिए पांडवों को प्राथमिकता दी ।  
(C) उनके गुरु द्रोणाचार्य का पांडवों के प्रति झुकाव था ।  
(D) दुर्योधन के पिता युधिष्ठिर को राजा बनाना चाहते थे ।
- (iv) पितृवंशिकता के संदर्भ में निम्नलिखित में से कौन-सा कथन सही **नहीं** है ? 1
- (A) पितृवंशिकता शासक परिवारों के लिए कोई अनूठी बात नहीं थी ।  
(B) धनी वर्ग भी इस प्रथा का पालन करते थे ।  
(C) ब्राह्मण भी इस पितृवंशिकता का पालन करते थे ।  
(D) शासक परिवारों के लिए यह एक नई प्रथा थी ।

18. निम्नलिखित स्रोत को ध्यानपूर्वक पढ़िए और नीचे दिए गए किन्हीं **तीन** प्रश्नों के उत्तर दीजिए : 1+1+1=3

#### कॉलिन मैकेन्जी

1754 ई. में जन्मे कॉलिन मैकेन्जी ने एक अभियंता, सर्वेक्षक तथा मानचित्रकार के रूप में प्रसिद्धि हासिल की । 1815 में उन्हें भारत का पहला सर्वेयर जनरल बनाया गया और 1821 में अपनी मृत्यु तक वे इस पद पर बने रहे । भारत के अतीत को बेहतर ढंग से समझने और उपनिवेश के प्रशासन को आसान बनाने के लिए उन्होंने इतिहास से संबंधित स्थानीय परंपराओं का संकलन तथा ऐतिहासिक स्थलों का सर्वेक्षण करना आरंभ किया । वे कहते हैं, “ब्रिटिश प्रशासन के सुप्रभाव में आने से पहले दक्षिण भारत खराब प्रबंधन की दुर्गति से लंबे समय तक जूझता रहा” । विजयनगर के अध्ययन से मैकेन्जी को यह विश्वास हो गया कि कंपनी, “स्थानीय लोगों के अलग-अलग कबीलों, जो इस समय भी जनसंख्या का एक बड़ा हिस्सा थे, को अब भी प्रभावित करने वाले इनमें से कई संस्थाओं, कानूनों तथा रीति-रिवाजों के विषय में बहुत महत्वपूर्ण जानकारियाँ” हासिल कर सकती थी ।







निम्नलिखित में से सही विकल्प का चयन कीजिए :

- (i) कॉलिन मैकेन्जी के संदर्भ में निम्नलिखित में से कौन-सा कथन सही **नहीं** है ? 1
- (A) वह एक अंग्रेज़ अभियंता था ।  
(B) वह सर्वेक्षक और मानचित्रकार था ।  
(C) वह भारत का पहला सर्वेयर जनरल था ।  
(D) अपनी सेवा-निवृत्ति से पहले उन्होंने अपने पद से इस्तीफ़ा दे दिया ।
- (ii) निम्नलिखित विशेषताओं में से कौन-सी एक सर्वेक्षक के रूप में कॉलिन मैकेन्जी की भूमिका का वर्णन करती है ? 1
- (A) उसे भारतीय रीति-रिवाज़ों के प्रति रुचि नहीं थी ।  
(B) उसने ईस्ट इंडिया कंपनी के कार्यालयों का एक मानचित्र तैयार किया ।  
(C) उसने ऐतिहासिक स्थलों को नज़र-अन्दाज़ किया ।  
(D) उसने इतिहास से संबंधित स्थानीय परंपराओं का संकलन किया ।
- (iii) विजयनगर साम्राज्य के इतिहास में मैकेन्जी की रुचि के संदर्भ में निम्नलिखित में से कौन-सा सही है ? 1
- (A) कॉलिन मैकेन्जी हम्पी के भग्नावशेष को प्रकाश में लाया ।  
(B) उसने पूरे भारत का पहला सर्वे मानचित्र तैयार किया ।  
(C) उसने अब्दुर रज़्ज़ाक के साथ विजयनगर का सर्वेक्षण किया ।  
(D) वह भ्रम के कारण विजयनगर के महत्त्व को समझने में चूका ।
- (iv) विजयनगर स्थल के संदर्भ में मैकेन्जी की शुरुआती जानकारी का स्रोत क्या था ? 1
- (A) विरुपाक्ष मंदिर के पुरोहितों की स्मृतियाँ  
(B) अंग्रेज़ विद्वानों से प्राप्त जानकारी  
(C) जनजातियों के रीति-रिवाज़ों और कानूनों से जानकारी  
(D) दक्कन के सुल्तान ने मैकेन्जी की सहायता की

19. निम्नलिखित स्रोत को ध्यानपूर्वक पढ़िए और नीचे दिए गए किन्हीं **तीन** प्रश्नों के उत्तर दीजिए : 1+1+1=3

### असामान्य समय में सामान्य जीवन

विद्रोह के महीनों में शहरों में क्या हुआ ? उथल-पुथल के उन दिनों में लोग अपनी ज़िंदगी कैसे जी रहे थे ? सामान्य जीवन किस तरह प्रभावित हुआ ? विभिन्न शहरों की रिपोर्टों से पता चलता है कि सामान्य गतिविधियाँ अस्त-व्यस्त हो गई थीं । *दिल्ली उर्दू अखबार*, 14 जून, 1857 की इन रिपोर्टों को पढ़िए :

यही हालात सब्जियों और साग (पालक) के भी हैं । लोग इस बात पर शिकायत कर रहे हैं कि बाज़ारों में कद्दू और बैंगन तक नहीं मिलते । आलू और अरबी अगर मिलती भी हैं तो बासी, सड़ी जिसे कुँजड़ों (सब्जी बेचने वाले) ने रोक कर (जमाकर) रखा हुआ था । शहर में स्थित बाग़-बगीचों से कुछ माल चंद इलाकों तक पहुँच जाता है लेकिन गरीब और मध्यवर्ग वाले उन्हें देखकर बस होठों पर जीभ फिरा कर रह जाते हैं (क्योंकि वे चीज़ें खास लोगों के लिए ही हैं) ।

... यहाँ एक और चीज़ पर भी ध्यान दिया जाना चाहिए जिससे लोगों को बड़ा नुकसान हो रहा है । मामला यह है कि पानी भरने वालों ने पानी भरना बंद कर दिया है । गरीब *शुरफ़ा* (कुलीन लोग) खुद घड़ों में पानी भरकर लाते हैं और तब जाकर घर में खाना बनता है । *हलालखोर* *हरामखोर* हो गए हैं । कई दिनों से बहुत सारे मोहल्लों में कोई आमदनी नहीं हुई है और यही हालात बने रहे तो गंदगी, मौत और बीमारियाँ शहर की आबो-हवा खराब कर देंगी और शहर महामारी की गिरफ्त में आ जाएगा, यहाँ तक कि आस-पास के इलाके भी उसकी चपेट में आ जाएँगे ।







निम्नलिखित में से सही विकल्प का चयन कीजिए :

- (i) विद्रोह के महीनों के दौरान शहर के लोगों की स्थिति क्या थी ? 1
- (A) उनके लिए जीवन इतना कठिन नहीं था ।  
(B) घरों के अन्दर लोग अपने को सुरक्षित रखते थे ।  
(C) सामान्य गतिविधियाँ अस्त-व्यस्त हो गई थीं ।  
(D) अमीर लोगों को कोई परेशानी नहीं थी ।
- (ii) आम लोगों के कार्य किस प्रकार प्रभावित हुए थे ? 1
- (A) शासकों के लिए दिन का भोजन जुटाना कठिन था ।  
(B) सारी सब्जियाँ बहुत सस्ते दामों में बाज़ार में उपलब्ध थीं ।  
(C) जो सब्जियाँ उपलब्ध थीं वह सड़ी और बासी थीं ।  
(D) अमीर लोग भुखमरी के कगार पर थे ।
- (iii) निम्नलिखित पहलुओं में से कौन-सा उनकी पानी की दिक्कत से संबंधित था ? 1
- (A) पानी भरने वालों ने काम के लिए बहुत अधिक कीमत माँगी ।  
(B) अंग्रेज़ों ने पानी की सुविधाएँ मुफ्त में प्रदान कीं ।  
(C) पानी बहुत अधिक प्रदूषित था ।  
(D) पानी भरने वालों ने पानी भरना बंद कर दिया था ।
- (iv) शहर के लोग क्यों डरे हुए थे ? 1
- (A) महामारी फैलने के डर से  
(B) सरकार की क्रूर कार्रवाही के डर से  
(C) लोगों के बीच आपसी टकराव के डर से  
(D) लोगों पर सैन्य हमले के डर से

### खण्ड ग

(लघु-उत्तरीय प्रश्न)

4×3=12

20. “सावधानीपूर्वक नियोजित जल-निकास प्रणाली हड़प्पा शहरों की सबसे अनूठी विशेषताओं में से एक थी ।” इस कथन की पुष्टि कीजिए । 3
21. “मुगल शासक शाहजहाँ को शाही संस्कृति में भवन निर्माण कार्य का शौक था ।” इस कथन की पुष्टि कीजिए । 3
22. ब्रिटेन के कुछ समूह भारत के साथ व्यापार पर ईस्ट इंडिया कंपनी के एकाधिकार का विरोध क्यों करते थे ? स्पष्ट कीजिए । 3
23. संविधान सभा की बहस के दौरान नेहरू ने भारत के लिए एक मजबूत केन्द्रीय सरकार का तर्क क्यों दिया ? स्पष्ट कीजिए । 3







खण्ड घ  
(दीर्घ-उत्तरीय प्रश्न)

3×8=24

24. (a) प्राचीन काल में पौराणिक हिन्दू धर्म के उदय का वर्णन कीजिए । 8  
अथवा  
(b) बुद्ध की शिक्षाओं का वर्णन कीजिए । 8
25. (a) मध्यकालीन भारत में सूफी और राज्यों के बीच के संबंध की व्याख्या कीजिए । 8  
अथवा  
(b) मध्यकालीन भारत में अलवारों व नयनारों और राज्यों के बीच के संबंध की व्याख्या कीजिए । 8
26. (a) लॉर्ड डलहौज़ी द्वारा अवध के अधिग्रहण से तमाम इलाकों और रियासतों में गहरा असंतोष था ? स्पष्ट कीजिए । 8  
अथवा  
(b) 1850 के दशक में सिपाहियों के अंग्रेज़ अफसरों के साथ संबंध की व्याख्या कीजिए । 8

खण्ड ड

(स्रोत-आधारित प्रश्न)

3×5=15

27. निम्नलिखित स्रोत को ध्यानपूर्वक पढ़िए और उसके नीचे दिए गए प्रश्नों के उत्तर दीजिए : 2+2+1=5

प्रभावती गुप्त और दंगुन गाँव

प्रभावती गुप्त ने अपने अभिलेख में यह कहा है :

प्रभावती ग्राम कुटुंबिनो (गाँव के गृहस्थ और कृषक), ब्राह्मणों और दंगुन गाँव के अन्य वासियों को आदेश देती है ...

“आपको ज्ञात हो कि कार्तिक शुक्ल पक्ष की द्वादशी तिथि को धार्मिक पुण्य प्राप्ति के लिए इस ग्राम को जल अर्पण के साथ आचार्य चनालस्वामी को दान किया गया है । आपको इनके सभी आदेशों का पालन करना चाहिए ।

एक अग्रहार के लिए उपयुक्त निम्नलिखित रियायतों का निर्देश भी देती हूँ । इस गाँव में पुलिस या सैनिक प्रवेश नहीं करेंगे । दौरे पर आने वाले शासकीय अधिकारियों को यह गाँव घास देने और आसन में प्रयुक्त होने वाली जानवरों की खाल और कोयला देने के दायित्व से मुक्त है । साथ ही वे मदिरा खरीदने और नमक हेतु खुदाई करने के राजसी अधिकार को कार्यान्वित किए जाने से मुक्त हैं । इस गाँव को खनिज-पदार्थ और खदिर वृक्ष के उत्पाद देने से भी छूट है । फूल और दूध देने से भी छूट है । इस गाँव का दान इसके भीतर की संपत्ति और बड़े-छोटे सभी करों सहित किया गया है ।”

इस राज्यादेश को 13वें राज्य वर्ष में लिखा गया है और इसे चक्रदास ने उत्कीर्ण किया है ।

- (i) प्रभावती ने अपने अभिलेख में किस बात का उल्लेख किया था ? 2  
(ii) अग्रहार के लिए प्रभावती गुप्त द्वारा किन रियायतों का निर्देश दिया गया ? 2  
(iii) दंगुन गाँव में किन विभिन्न चीज़ों का उत्पाद होता था ? 1







28. निम्नलिखित स्रोत को ध्यानपूर्वक पढ़िए और उसके नीचे दिए गए प्रश्नों के उत्तर दीजिए : 2+1+2=5

**हौजों/जलाशयों का निर्माण किस प्रकार होता था ?**

कृष्णदेव राय द्वारा बनवाए गए जलाशय के विषय में पेस लिखता है :

राजा ने एक जलाशय बनवाया ... दो पहाड़ियों के मुख-विबर पर जिससे दोनों में से किसी पहाड़ी से आने वाला सारा जल वहाँ इकट्ठा हो; इसके अलावा जल 9 मील (लगभग 15 किमी) से भी अधिक की दूरी से पाइपों से आता है जो बाहरी शृंखला के निचले हिस्से के साथ-साथ बनाए गए थे। यह जल एक झील से लाया जाता है जो छलकाव से खुद एक छोटी नदी में मिलती है। जलाशय में तीन विशाल स्तंभ बने हैं जिन पर खूबसूरती से चित्र उकेरे गए हैं; ये ऊपरी भाग में कुछ पाइपों से जुड़े हुए हैं जिनसे ये अपने बगीचों तथा धान के खेतों की सिंचाई के पानी लाते हैं। इस जलाशय को बनाने के लिए इस राजा ने एक पूरी पहाड़ी को तुड़वा दिया ... जलाशय में मैंने इतने लोगों को कार्य करते देखा कि वहाँ पन्द्रह से बीस हजार आदमी थे, चींटियों की तरह ...

- (i) दो पहाड़ियों के मुख-विबर पर जलाशय क्यों बनाए गए थे ? 2
- (ii) जलाशयों के लिए पानी के स्रोत का उल्लेख कीजिए। 1
- (iii) इन जलाशयों से पानी के प्रमुख उपयोग को स्पष्ट कीजिए। 2

29. निम्नलिखित स्रोत को ध्यानपूर्वक पढ़िए और नीचे दिए गए प्रश्नों के उत्तर दीजिए : 1+2+2=5

**चरखा**

महात्मा गाँधी आधुनिक युग, जिसमें मशीनों ने मानव को गुलाम बनाकर श्रम को हटा दिया था, के घोर आलोचक थे। उन्होंने चरखा को एक ऐसे, मानव समाज के प्रतीक रूप में देखा, जिसमें मशीनों और प्रौद्योगिकी को बहुत महिमामंडित नहीं किया जाएगा। इससे भी अधिक चरखा गरीबों को पूरक आमदनी प्रदान कर सकता था तथा उन्हें स्वावलम्बी बना सकता था।

मेरी आपत्ति मशीन के प्रति सनक से है। यह सनक श्रम बचाने वाली मशीनरी के लिए है। ये तब तक “श्रम बचाते” रहेंगे जब तक कि हजारों लोग बिना काम के और भूख से मरने के लिए सड़कों पर न फेंक दिए जाएँ। मैं मानव समुदाय के किसी एक हिस्से के लिए नहीं बल्कि सभी के लिए समय और श्रम बचाना चाहता हूँ; मैं धन का केंद्रीकरण कुछ ही लोगों के हाथों में नहीं बल्कि सभी के हाथों में करना चाहता हूँ।

यंग इंडिया, 13 नवंबर, 1924

खदर सारी मशीनरी को नष्ट नहीं करना चाहता बल्कि यह इसके प्रयोग को नियमित करता है और इसके विकास को नियंत्रित करता है। यह मशीनरी का प्रयोग सर्वाधिक गरीब लोगों के लिए उनकी अपनी झोपड़ियों में करता है। पहिया अपने आप में ही मशीनरी का एक उत्कृष्ट नमूना है।

यंग इंडिया, 17 मार्च, 1927

- (i) गाँधीजी आधुनिक मशीनों के आलोचक क्यों थे ? 1
- (ii) “पहिया अपने आप में ही मशीनरी का एक उत्कृष्ट नमूना है।” गाँधीजी के इस कथन की परख कीजिए। 2
- (iii) चरखे के महत्त्व को स्पष्ट कीजिए। 2







खण्ड च  
(मानचित्र आधारित प्रश्न)

3+2=5

30. (a) भारत के दिए गए राजनीतिक रेखा-मानचित्र (पृष्ठ 22 पर) में, निम्नलिखित को उपयुक्त चिह्नों से अंकित कीजिए और उनके नाम लिखिए :`

3

- (i) (A) पानीपत – मुग़लों के अधीन प्रांत  
अथवा  
(B) आगरा – मुग़लों की राजधानी
- (ii) (A) झांसी – 1857 के विद्रोह का एक केन्द्र  
अथवा  
(B) अमृतसर – जलियाँवाला बाग घटना का स्थल
- (iii) चम्पारन – भारतीय राष्ट्रीय आंदोलन का एक केन्द्र

(b) भारत के इसी राजनीतिक रेखा-मानचित्र में दो स्थानों को A और B से दर्शाया गया है जो बौद्ध स्थल हैं। उन्हें पहचानिए और उनके निकट खींची गई रेखाओं में नाम लिखिए।

2

नोट: निम्नलिखित प्रश्न केवल दृष्टिबाधित परीक्षार्थियों के लिए प्र. सं. 30 के स्थान पर हैं:

- (a) (i) 1857 के विद्रोह के किन्हीं तीन केन्द्रों का उल्लेख कीजिए।  
अथवा  
(ii) 1857 के दौरान अंग्रेज़ों के अधीन किन्हीं तीन शहरों का उल्लेख कीजिए।
- (b) किन्हीं दो विकसित हड़प्पाई पुरास्थलों का उल्लेख कीजिए।

3

3

2







प्रश्न सं. 30(a) और 30(b) के लिए

